

# زەيد ئىبنى ئەرقەم

پەيغەمبەر  
ئارساللىرى

ھەقىقەت پەرۋەر



غۇزىلا



مەنبە: قىسسى و ھىكاياتى بالعربى

زەيد ئىبنى ئەرقەم ئاللاھنىڭ ئارسلانلىرىدىن بىرى ئىدى. ئاللاھ ئۇنىڭ ھەققىدە قىيامەتكىچە تىلاۋەت قىلىنىپ تۇرىدىغان ئايەت نازىل قىلغان. ھەممە ئادەم ئۇنى يالغانچى دەپ ئىشەنمىگەندە، ھەممىنى بىلگۈچى زات ئاللاھ ئۇنىڭ راستچىللىقىغا گۇۋاھلىق بەرگەن. ئۇ كىچىك يېشىدىلا مۇسۇلمان بولغان. پەيغەمبىرىمىز ئۇنى يېشىنىڭ كىچىكلىكى سەۋەبىدىن ئۇھۇد ئۇرۇشىغا قاتناشتۇرمىغان.



ئۇنىڭ ھەققىدە قۇرئان نازىل بولۇش سەۋەبى:  
زەيد مۇنداق دەيدۇ:

— ئۇھۇد ئۇرۇشىدا مەن تاغامنىڭ يېنىدا ئىدىم.  
قۇرەيش باشچىلىقىدىكى مۇشرىكلار مەدىنىگە  
ھۇجۇم قىلىشقا كەلگەن ئىدى. پەيغەمبىرىمىز ئۇلار  
بىلەن ئۇرۇش قىلىش ئۈچۈن قوشۇن تەشكىللىگەن  
ئىدى. پەيغەمبىرىمىز ساھابىلەرنى ئۇرۇشقا  
چاقىرغاندا، مەدىنىدىكى مۇناپىقلارمۇ ئۇلار بىلەن  
بىللە ئۇرۇشقا چىققان ئىدى.





مۇناپىقلار كۆرۈنۈشتە مۇسۇلمانلىقنى ئاشكارا قىلىسمۇ  
ئەمەلىيەتتە مۇشرىك ئىدى. ئۇلار ئۆزىنىڭ ئاشكارا بولۇپ  
قىلىشىدىن ئەنسىرەيتتى. شۇڭلاشقا كۆرۈنۈشتە مۇسۇلمان  
بولۇۋالاتتى. ئۇلارنىڭ باش قوماندانى ئابدۇللاھ ئىبنى سەلۇل  
ئىدى. ئۇ پەيغەمبىرىمىزنى يامان كۆرەتتى. چۈنكى ئۇ  
پەيغەمبىرىمىز مەدىنىگە كەلگەندە مەدىنىنىڭ ئاق ساقىلى  
ئىدى.



پەيغەمبىرىمىزنىڭ  
مەدەنىيەتكە كېلىشى بىلەن تەڭ كىشىلەر  
ئۇنىڭدىن يۈز ئۆرۈپ پەيغەمبىرىمىزگە ئەگىشىشكە  
باشلىدى. ئابدۇللاھ ئىبنى سەلۇل بۇنىڭغا چىدىماي قەلبىدە  
پەيغەمبىرىمىزگە ئۆچ - ئاداۋەت ساقلىدى، ئەمما كۆرۈنۈشتە  
مۇسۇلمان بولۇپ پەيغەمبىرىمىزگە ئەگەشتى. ئۇ مۇسۇلمانلارنى  
يوقىتىش ئۈچۈن پۇرسەت كۈتۈپ تۇراتتى. ئابدۇللاھ ئىبنى سەلۇل ئۇھۇد  
ئۇرۇشىدا 300 دەك كىشىنى ئەگەشتۈرۈپ پەيغەمبىرىمىزنىڭ قوشۇنىغا  
قوشۇلدى. ئۇرۇشقا كېتىۋېتىپ مۇھاجىرلاردىن بىرى ئابدۇللاھ ئىبنى  
سەلۇلنىڭ ئەگەشكۈچىلىرىدىن بىرى بىلەن گەپ تالىشىپ قالدى. بۇنى  
ئاڭلىغان ئابدۇللاھ ئىبنى سەلۇل مۇنداق دېدى:  
— مۇھەممەد ۋە ئۇنىڭ ئەگەشكۈچىلىرى بىلەن بىزنىڭ ئارىمىزدىكى  
ئەھۋال "ئىت ئىگىسىنى چىشلەيدۇ" دېگەن ماقال — تەمسىلگە  
ئوخشايدۇ.



ئابدۇللاھ ئىبنى سەلۇل بۇ  
سۆز بىلەن ئۆزلىرىنىڭ مۇھاجىرلارغا ياخشىلىق  
قىلغانلىقىنى، شۇنداقتىمۇ مۇھاجىرلارنىڭ ئۇلارغا يوغانچىلىق  
قىلغانلىقىنى ئىپادىلىمەكچى ئىدى. ئۇ يەنە ئەگەشكۈچىلىرىگە:  
«مۇھەممەدنىڭ ئەتراپىدىكىلەرگە ياردەم قىلماڭلار، ئۇلار توزۇپ  
كەتسۇن، بىز مەدىنىگە قايتساق، ئەزىزلەر خارلارنى قوغلاپ چىقىرىدۇ»  
دېدى. ئۇ خار دەپ پەيغەمبىرىمىز بىلەن مۇھاجىرلارنى مەقسەت قىلغان  
ئىدى. ئابدۇللاھ ئىبنى سەلۇل يەنە قوشۇننىڭ ئۈچتىن بىر قىسمىنى  
باشلاپ مەدىنىگە قايتىپ كەتتى ۋە ئەگەشكۈچىلىرىگە: «بىز ئۇرۇش  
بولدىغانلىقىنى بىلمەيمىز. بىز مۇھەممەدكە ئۇنى مەدىنە ئىچىدە  
قوغداشقا ۋەدە بەرگەن ئىدۇق، ئەمما ئۇ مەدىنىنىڭ سىرتىغا چىقتى.  
شۇڭا ئۇنى قوغداش مەجبۇرىيىتىمىز يوق» دېدى.

زەيد ئىبنى ئەرقەم مۇنداق دەيدۇ:  
— مەن ئابدۇللاھ ئىبنى سەلۇل دېگەن مۇناپىقنىڭ  
پەيغەمبىرىمىز ۋە ساھابىلەر ھەققىدە ئېيتقانلىرىنى ئاڭلاپ  
تاغامغا ئېيتتىم. تاغام پەيغەمبىرىمىزگە ئېيتتى.  
پەيغەمبىرىمىز مېنى چاقىردى، ئۇنىڭغا ئاڭلىغانلىرىمنى  
ئېيتىپ بەردىم. ئاندىن پەيغەمبىرىمىز ئابدۇللاھ ئىبنى  
سەلۇل ۋە ئۇنىڭ ئەگەشكۈچىلىرىنى چاقىردى. ئۇلار  
دېگەنلىرىگە تېنىۋېلىپ قەسەم قىلىشتى. پەيغەمبىرىمىز  
ماڭا ئەمەس، ئۇلارغا ئىشەندى. مەن ئىنتايىن ئازابلىنىپ  
ئۇزۇن مەزگىل ئۆيىدىن تالاغا چىقالمدىم.



ئاللاھ مېنى ئاقلاپ:

(مۇناپىقلار سېنىڭ ئالدىڭغا كەلگەن چاغدا:

«گۇۋاھلىق بېرىمىزكى سەن ھەقىقەتەن ئاللاھنىڭ

پەيغەمبىرىدۇرسەن» دەيدۇ، سېنىڭ ھەقىقەتەن ئاللاھنىڭ

پەيغەمبىرى ئىكەنلىكىڭنى ئاللاھ بىلىدۇ، ئاللاھ گۇۋاھلىق بېرىدۇكى،

مۇناپىقلار چوقۇم يالغانچىلاردۇر) دېگەن ئايەتنى نازىل قىلدى.

پەيغەمبىرىمىز مېنى چاقىرىپ ئايەتنى ئوقۇدى ۋە ماڭا: «سېنى ئاللاھ

تەستىقلىدى» دېدى. ئاللاھ ئابدۇللاھ ئىبنى سەلۇل دېگەن مۇناپىقنى خار

قىلدى. ئۇنىڭ ئوغلى ئابدۇللاھ ھەقىقىي مۇئىمىن ئىدى. ئۇ دادىسىغا قارشى

تۇرۇپ قىلىچنى ئۇنىڭ بويىغا تەڭلىدى ۋە ئۇنىڭغا: «ئاللاھ بىلەن قەسەم،


پەيغەمبىرىمىز رۇخسەت بەرمىگىچە مەدىنىگە كىرەلمەيسەن، كىرگەن

تەقدىردىمۇ خار ھالدا كىرسەن، پەيغەمبىرىمىز ئەزىز ھالدا كىرىدۇ»

دېدى. شۇنداق قىلىپ ئابدۇللاھ ئىبنى سەلۇل پەيغەمبىرىمىز

رۇخسەت بەرمىگىچە مەدىنىگە كىرەلمىدى. پەيغەمبىرىمىزنىڭ

رۇخسىتىدىن كېيىن خار ھالەتتە كىردى.





زەيد ئىبنى ئەرقەمدىن رىۋايەت قىلىنىشىچە، ئۇ  
پەيغەمبىرىمىز بىلەن ئون يەتتە ئۇرۇشقا قاتناشقان،  
پەيغەمبىرىمىز ئۇھۇد ئۇرۇشىغا ئۇنى كىچىك  
كۆرۈپ قاتناشتۇرمىغان. ئۇ 68 يېشىدا كۇۋفەدە  
ۋاپات بولغان. ئۇ پەيغەمبىرىمىزدىن نۇرغۇن  
ھەدىس رىۋايەت قىلغان.



★★ سۆيۈملۈك دوستلار، مەن سىلەرگە بىر قانچە گۈزەل نەسىھەتلەرنى قىلاي.

★ 1. مۇسۇلمان ئىسلامغا دەۋەت قىلىش ۋە ئۇنى ئالى قىلىش ئۈچۈن ئېلىپ بېرىلغان ھەرقانداق پائالىيەت ۋە جىھادلارغا ئاكتىپ قاتنىشىشى كېرەك.

★ 2. مۇسۇلمان دىنىنى ۋە پەيغەمبىرىنى مۇداپىئە قىلىپ، ئۇلارنى ھەرقانداق يامانلىقتىن قوغدىشى كېرەك. كىمكى، ئىسلامنى ۋە پەيغەمبەرنى مۇداپىئە قىلىدىكەن، ئاللاھ ئۇنى مۇداپىئە قىلىدۇ.

★ 3. ئىسلام دىنى يىتۈك ئالىملارغا ئىنتايىن مۇھتاج. شۇڭلاشقا مۇسۇلمانلار ئۇلارنىڭ قەدرىنى بىلىشى كېرەك.



سۈرە مۇنافىقۇنىڭ بىرىنچى ئايىتى بىر ساھابىنىڭ  
راستچىلىقىنى ئىسپاتلاپ نازىل بولغان. ئۇ ساھابە كىم؟